



بِسْمِ اللَّهِ الرَّحْمَنِ الرَّحِيمِ

ಹರ್ಯಾತ್ ಪೈಗಂಬರ್^(ಸ)ರ ದೈವಿಕ ಪ್ರೇಮದ ವಿಶ್ವಾಸವರ್ಧಕ ಪ್ರಸ್ತಾವ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹರ್ಯಾತ್ ಮಿರ್ಯಾ ಮಸ್‌ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಜ್ಲಿಹ್ ಮುಬಾರಕ್' ನಿಂದ 23-01-2026 ರಂದು ನೀಡಿದ ಜಮುಅ ಖುತ್ಬದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

أَقْبَلْتُ عِدَّةً فَاغْوَى بِهَا اللَّهُ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ -

أَلْهَيْدُ لِلَّهِ رَبِّ الْعَالَمِينَ - الرَّحْمَنِ الرَّحِيمِ - مَلِكِ يَوْمِ الدِّينِ - إِيَّاكَ نَعْبُدُ وَإِيَّاكَ نَسْتَعِينُ

إِهْدِنَا الصِّرَاطَ الْمُسْتَقِيمَ - صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ

(ತಶಹ್ದುದ್, ತಅವ್ಬದ್, ಸೂರತುಲ್ ಘಾತಿಹ ಪಠಿಸಿದ ನಂತರ ಹರ್ಯಾತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸೌಹಿಲ್ ಅಝೀಝ್, ಹೀಗೆ ಹೇಳಿದರು:)

ಹರ್ಯಾತ್ ಪೈಗಂಬರ್^(ಸ)ರ ಜೀವನ ಚರಿತ್ರೆಯ ವಿವರಣೆ ನಡೆಯುತ್ತಿದೆ. ಕಳೆದ ಖುತ್ಬಗಳಲ್ಲಿ ದೈವಿಕ ಪ್ರೇಮದ ಬಗ್ಗೆ ಪ್ರಸ್ತಾಪಿಸಲಾಗುತ್ತಿತ್ತು. ಈ ವಿಷಯದ ಕುರಿತಾಗಿಯೇ ಇಂದು ಇನ್ನೂ ಹೆಚ್ಚಿನ ವಿಷಯಗಳನ್ನು ವಿವರಿಸುತ್ತೇನೆ. ಹರ್ಯಾತ್ ಪೈಗಂಬರ್^(ಸ)ರ ಆರಾಧನೆಯ ರೀತಿ ಮತ್ತು ಅದರ ಸೌಂದರ್ಯದ ಬಗ್ಗೆ ಮೊದಲೂ ಸ್ವಲ್ಪ ವಿವರಿಸಲಾಗಿತ್ತು. ಇಂದಿನ ವಿವರಣೆಗಳಲ್ಲಿ ಹದೀಸ್‌ಗಳ ಹಿನ್ನೆಲೆಯಲ್ಲಿ ಹಾಗೂ ಹರ್ಯಾತ್ ಪೈಗಂಬರ್^(ಸ)ರ ಸತ್ಯಸಂಧ ದಾಸರಾದ ಹರ್ಯಾತ್ ಮಸೀಹ್ ಮೌಲೂದ್^(ಅ) ಹರ್ಯಾತ್ ಪೈಗಂಬರ್^(ಸ)ರ ಸ್ಥಾನಮಾನ ಮತ್ತು ದೈವಿಕ ಪ್ರೇಮದ ಚಿತ್ರಣವನ್ನು ಹೇಗೆ ನೀಡಿದ್ದಾರೆ ಎಂಬುದರ ಉಲ್ಲೇಖಗಳೂ ಇವೆ.

ಒಂದು ವರದಿಯಲ್ಲಿ ಹರ್ಯಾತ್ ಹುಯೈಫಾ^(ಅ) ಹೀಗೆ ವಿವರಿಸುತ್ತಾರೆ: “ನಾನು ಒಂದು ರಾತ್ರಿ ಹರ್ಯಾತ್ ಪೈಗಂಬರ್^(ಸ)ರೊಂದಿಗೆ ನಮಾಝ್ ನಿರ್ವಹಿಸಿದೆನು. ಅವರು ಸೂರ: ಅಲ್‌ಬಕರದಿಂದ ಆರಂಭಿಸಿದರು. ನೂರು ಆಯತ್‌ಗಳ ನಂತರ ಅವರು ರುಕೂಅ್ ಮಾಡಬಹುದು ಎಂದು ನಾನು ಅಂದುಕೊಂಡೆ, ಆದರೆ ಅವರು ಮುಂದುವರಿಸಿದರು. ನಂತರ ಸೂರಾ ಪೂರ್ಣಗೊಂಡ ಮೇಲೆ ರುಕೂಅ್ ಮಾಡಬಹುದು ಎಂದು ನಾನು ಭಾವಿಸಿದೆ, ಆದರೆ ಅವರು ಮತ್ತೆ ಮುಂದುವರಿಸಿದರು. ಆ ಸೂರ: ಮುಗಿದಾಗ ರುಕೂಅ್ ಮಾಡಬಹುದೆಂದು ನಾನು ಭಾವಿಸಿದೆ. ಅವರು ಸೂರತ್ತುನ್ನಿಸಾವನ್ನು ಆರಂಭಿಸಿದರು ಮತ್ತು ಅದನ್ನು ಓದಿದರು. ಅವರು ಬಹಳ ನಿಧಾನವಾಗಿ ಮತ್ತು ಸ್ಪಷ್ಟವಾಗಿ ಪಠಿಸುತ್ತಿದ್ದರು.

‘ತಸ್ಬೀಹ್’ (ಅಲ್ಲಾಹನ ಗುಣಗಾನ) ಇರುವ ಆಯತ್ ಬರುವಾಗ ಅವರು ತಸ್ಬೀಹ್ ಮಾಡುತ್ತಿದ್ದರು. ಬೇಡಿಕೆಯ ಅಥವಾ ಪ್ರಾರ್ಥನೆಯ ಆಯತ್ ಬರುವಾಗ ಅವರು ಪ್ರಾರ್ಥಿಸುತ್ತಿದ್ದರು ಮತ್ತು ಅಲ್ಲಾಹನ ರಕ್ಷಣೆ ಕೋರುವ ಆಯತ್ ಬರುವಾಗ ಅವರು ರಕ್ಷಣೆಗಾಗಿ ಬೇಡುತ್ತಿದ್ದರು. ಅನಂತರ ಅವರು ರುಕೂಅ್ ಮಾಡಿದರು ಮತ್ತು ‘ಸುಬ್‌ಹಾನ ರಬ್ಬಿಯಲ್ ಅಝೀಮ್’ (ನನ್ನ ಪ್ರಭು ಪಠಿಸುತ್ತಿದ್ದನು ಮತ್ತು ಮಹಿಮಾವಂತನು) ಎಂದು ಹೇಳತೊಡಗಿದರು. ಅವರ ರುಕೂಅ್ ಅವರ ಕಿಯಾಮ್‌ನಷ್ಟೇ ದೀರ್ಘವಾಗಿತ್ತು. ಬಹಳ ದೀರ್ಘವಾದ ರುಕೂಅ್ ಆಗಿತ್ತು. ಅನಂತರ ‘ಸಮಿಅಲ್ಲಾಹು ಲಿಮನ್ ಹಮಿದಾ’ ಎಂದು ಹೇಳಿ ದೀರ್ಘಕಾಲ ನಿಂತರು, ಅದು ಹೆಚ್ಚುಕಮ್ಮಿ ಅವರ ರುಕೂಅ್‌ನಷ್ಟೇ ದೀರ್ಘವಾಗಿತ್ತು. ಅನಂತರ ಸಜದ ಮಾಡಿದರು ಮತ್ತು ‘ಸುಬ್‌ಹಾನ ರಬ್ಬಿಯಲ್ ಅಲ್‌ಲಾ’ ಎಂದು ಹೇಳಿದರು. ಅವರ ಸಜದಾ ಕೂಡ ಬಹುತೇಕ ಅವರ ಕಿಯಾಮ್‌ಗೆ ಸಮಾನವಾಗಿತ್ತು.”

ಅದೇ ರೀತಿ ಹರ್ಯಾತ್ ಆಯಿಶ್^(ಅ) ಹೀಗೆ ವಿವರಿಸುತ್ತಾರೆ: “ಒಂದು ರಾತ್ರಿ ಹರ್ಯಾತ್ ಪೈಗಂಬರ್^(ಸ) ಪವಿತ್ರ ಖುರ್ಆನಿನ ಕೇವಲ ಒಂದು ಆಯತನ್ನು ಪಠಿಸುತ್ತಾ ಇಡೀ ಕಿಯಾಮನ್ನು ಪೂರ್ಣಗೊಳಿಸಿದರು.” ಒಂದೆಡೆ ಹರ್ಯಾತ್ ಪೈಗಂಬರ್^(ಸ) ಅನೇಕ ದೀರ್ಘ ಸೂರಾಗಳನ್ನು ಓದುತ್ತಿದ್ದ ಬಗ್ಗೆ ಒಬ್ಬ ಸಹಾಬಿ ವರದಿ ಮಾಡುತ್ತಾರೆ. ಇಲ್ಲಿ ಕೇವಲ ಒಂದು ಆಯತನ್ನು ಓದುತ್ತಾ ದೀರ್ಘಕಾಲ ಕಿಯಾಂ ಮಾಡಿದ್ದ ಬಗ್ಗೆ ಪ್ರಸ್ತಾಪಿಸಲಾಗಿದೆ.

ಅದೇ ರೀತಿ ಹರ್ಯಾತ್ ಅಬೂಠರ್^(ಅ) ವಿವರಿಸುತ್ತಾರೆ: “ನಬಿ^(ಸ) ಆರಾಧನೆಗಾಗಿ ನಿಂತರು ಮತ್ತು ಬೆಳಗಿನ ವರೆಗೆ ಒಂದೇ ಆಯತನ್ನು ಪದೇ ಪದೇ ಪಠಿಸುತ್ತಿದ್ದರು. ಆ ಆಯತ್ ಇದಾಗಿತ್ತು: ‘ಇನ್ ತುಅರ್ಝುಬ್‌ಹುಮ್ ಫ ಇನ್ನಹುಮ್ ಇಬಾದುಕ, ವ ಇನ್ ತಗ್ಫಿರ್ ಲಹುಮ್ ಫ ಇನ್ನಕ ಅನ್‌ತಲ್ ಅಝೀಝುಲ್ ಹಕೀಮ್.’ ಅಂದರೆ, ‘ನೀನು ಅವರಿಗೆ ಶಿಕ್ಷೆ ನೀಡಿದರೆ, ಅವರು ನಿನ್ನ ದಾಸರಾಗಿದ್ದಾರೆ ಮತ್ತು ನೀನು ಅವರನ್ನು ಕ್ಷಮಿಸಿದರೆ, ಖಂಡಿತವಾಗಿಯೂ ನೀನು ಮಹೋನ್ನತನೂ ಯುಕ್ತವಂತನೂ ಆಗಿರುವೆ.’”

ಅನಂತರ ಹರ್ಯಾತ್ ಆಯಿಶ್^(ಅ)ರಿಂದ ಒಂದು ವರದಿಯಿದೆ. ಅವರು ಹೇಳುತ್ತಾರೆ - ರಸೂಲುಲ್ಲಾಹ್^(ಸ)ರ ಕಾಲದಲ್ಲಿ ಸೂರ್ಯಗ್ರಹಣ ಸಂಭವಿಸಿತು, ಆಗ ರಸೂಲುಲ್ಲಾಹ್^(ಸ) ನಮಾಝ್ ನಿರ್ವಹಿಸಿದರು. ಅವರು ಅತ್ಯಂತ ದೀರ್ಘವಾದ ಕಿಯಾಮ್, ರುಕೂಅ್ ಮತ್ತು ಸಜದಗಳನ್ನು ಮಾಡಿದ ನಂತರ ನಮಾಝ್ ಮುಗಿಸಿದರು, ಅಷ್ಟರಲ್ಲಿ ಸೂರ್ಯ ಪ್ರಕಾಶಮಾನವಾಗಿ ಬೆಳಗುತ್ತಿತ್ತು. ಅನಂತರ ಅವರು ಜನರನ್ನುದ್ದೇಶಿಸಿ ಖುತ್ಬ ನೀಡಿದರು. ಅವರು ಅಲ್ಲಾಹನ ಗುಣಗಾನ ಮತ್ತು ಸ್ತುತಿಯನ್ನು ಮಾಡಿದರು. ಅನಂತರ ಹೇಳಿದರು: ‘ಸೂರ್ಯ ಮತ್ತು ಚಂದ್ರ ಅಲ್ಲಾಹನ ನಿದರ್ಶನಗಳಲ್ಲಿ ಸೇರಿವೆ. ಇವು ಯಾರದ್ದೋ

ಮರಣಕ್ಕಾಗಿ ಅಥವಾ ಜೀವನಕ್ಕಾಗಿ ಸಂಭವಿಸುವುದಿಲ್ಲ. ಆದ್ದರಿಂದ ನೀವು ಇವುಗಳನ್ನು ಕಾಣುವಾಗ ಅಲ್ಲಾಹನ ಮಹತ್ವವನ್ನು ಕೊಂಡಾಡಿರಿ. ಅಲ್ಲಾಹನೊಡನೆ ದುಆ ಮಾಡಿರಿ, ನಮಾಝ್ ನಿರ್ವಹಿಸಿರಿ ಮತ್ತು ದಾನ ಧರ್ಮಗಳನ್ನು ಮಾಡಿರಿ.'

ಅನಂತರ ಅವರು ಹೇಳಿದರು: 'ಎಲೈ ಮುಹಮ್ಮದ್^(ಸ)ರ ಸಮುದಾಯವೇ, ತನ್ನ ದಾಸನಾಗಲಿ ಅಥವಾ ದಾಸಿಯಾಗಲಿ ವ್ಯಭಿಚಾರ ಮಾಡುವುದು ಅಲ್ಲಾಹನ ಅಭಿಮಾನಕ್ಕೆ ಸೇರದ ಸಂಗತಿಯಾಗಿದೆ. (ಅವನ ಕ್ರೋಧಕ್ಕೆ ಈಡುಮಾಡುವ ವಿಷಯವಾಗಿದೆ) ಎಲೈ ಮುಹಮ್ಮದ್^(ಸ)ರ ಸಮುದಾಯವೇ, ಅಲ್ಲಾಹನಾಣೆ, ನನಗೆ ತಿಳಿದಿರುವುದು ನಿಮಗೂ ತಿಳಿದಿದ್ದರೆ, ನೀವು ಬಹಳ ಹೆಚ್ಚಾಗಿ ಅಳುವಿರಿ ಮತ್ತು ಬಹಳ ಕಡಿಮೆ ನಗುವಿರಿ.' ಅನಂತರ ಅವರು ಕೇಳಿದರು: 'ಆಲಿಸಿರಿ, ನಾನು ಸಂದೇಶವನ್ನು ತಲುಪಿಸಿದ್ದೇನೆಯಲ್ಲವೇ?'

(ಹುಝೂರ್ ಹೇಳಿದರು:) ಹೀಗೆ ಹರ್ಝರತ್ ಪೈಗಂಬರ್^(ಸ) ಅಲ್ಲಾಹನ ಕಡೆಗೆ ಮರಳುವುದು, ಅವನ ಆರಾಧನೆ ಮಾಡುವುದು ಮತ್ತು ಅವನ ಮುಂದೆ ತಲೆಬಾಗುವುದರ ಕಡೆಗೆ ಗಮನ ಸೆಳೆದರು. ಇದರಲ್ಲಿಯೇ ನಿಮ್ಮ ಉಳಿವು ಮತ್ತು ಜೀವನವಿದೆ ಎಂದು ಹೇಳಿದರು. 'ನನಗೆ ತಿಳಿದಿರುವಂತೆ ಈ ವಿಷಯಗಳ ಆಳವು ನಿಮಗೂ ತಿಳಿದಿದ್ದರೆ, ನೀವು ನಗುವುದನ್ನು ಬಿಟ್ಟು ಅಳುತ್ತಿದ್ದಿರಿ ಮತ್ತು ಅಲ್ಲಾಹನೊಡನೆ ದುಆ ಮಾಡುತ್ತಿದ್ದಿರಿ' ಎಂದು ಹೇಳಿದರು. ಒಟ್ಟಿನಲ್ಲಿ, ನಾವೂ ಪ್ರಾರ್ಥನೆಗಳ ಕಡೆಗೆ ಬಹಳ ಗಮನ ನೀಡಬೇಕು ಮತ್ತು ಅಲ್ಲಾಹನೊಂದಿಗೆ ವಿಶೇಷ ಸಂಬಂಧವನ್ನು ಬೆಳೆಸಿಕೊಳ್ಳಬೇಕು ಎಂಬುದನ್ನು ಹರ್ಝರತ್ ಪೈಗಂಬರ್^(ಸ) ನಮಗೆ ತಿಳಿಸಿಕೊಟ್ಟರು.

(ಹುಝೂರ್ ಹೇಳಿದರು:) ಅದೇ ರೀತಿ, ಅವರು ಯಾವುದೇ ದೊಡ್ಡ ಕೆಲಸವನ್ನೂ ದೈವಿಕ ಅನುಮತಿಯಿಲ್ಲದೆ ಮಾಡುತ್ತಿರಲಿಲ್ಲ. ಅಲ್ಲಾಹನ ಆದೇಶ ಬರುವಾಗ ಮಾತ್ರ ಮಾಡುತ್ತಿದ್ದರು. ಮಕ್ಕಾದ ಜನರು ಅವರ ಮೇಲೆ ಎಷ್ಟೇ ಕಠಿಣವಾಗಿ ದೌರ್ಜನ್ಯ ಎಸಗಿದರೂ, ಅಲ್ಲಾಹನಿಂದ ದಿವ್ಯವಾಣಿ ಬರುವವರೆಗೆ ಮತ್ತು ವಹ್ಯೆಯ ಮೂಲಕ ಮಕ್ಕಾವನ್ನು ತೊರೆಯುವಂತೆ ಆದೇಶ ಸಿಗುವ ವರೆಗೆ ಅವರು ಮಕ್ಕಾದಿಂದ ಕದಲಲಿಲ್ಲ. ಮಕ್ಕಾದ ಜನರ ದೌರ್ಜನ್ಯವು ಮಿತಿಮೀರಿದಾಗ, ಹರ್ಝರತ್ ಪೈಗಂಬರ್^(ಸ) ಸಹಾಬಿಯರಿಗೆ ಅಬಿಸೀನಿಯದ ಕಡೆಗೆ ವಲಸೆ ಹೋಗಲು ಅನುಮತಿ ನೀಡಿದರು. ಆಗ ಅವರ ಜೊತೆಗೆ ಹರ್ಝರತ್ ಪೈಗಂಬರ್^(ಸ) ಸಹ ಬರಬೇಕೆಂದು ಸಹಾಬಿಯರು ತಮ್ಮ ಬಯಕೆಯನ್ನು ವ್ಯಕ್ತಪಡಿಸಿದಾಗ, ಅವರು ಹೀಗೆ ಹೇಳಿದರು: 'ನನಗೆ ಇನ್ನೂ ಅಲ್ಲಾಹನ ಕಡೆಯಿಂದ ಅನುಮತಿ ಲಭಿಸಿಲ್ಲ.'

ದೈವಿಕ ಪ್ರೇಮಕ್ಕೆ ಸಂಬಂಧಪಟ್ಟು, ತಾಇಫ್ ಯಾತ್ರೆಯ ಸಮಯದಲ್ಲಿ ಹರ್ಝರತ್ ಪೈಗಂಬರ್^(ಸ) ಗಾಯಗೊಂಡ ಘಟನೆಯು ಚರಿತ್ರೆಯಲ್ಲಿ ದಾಖಲಾಗಿದೆ. ಪ್ರವಾದಿತ್ವದ ಹತ್ತನೇ ವರ್ಷದಲ್ಲಿ ಅಬೂ ತಾಲಿಬ್‌ರ ನಿಧನದ ನಂತರ ಖುರೈಶಿಯರು ಹರ್ಝರತ್ ಪೈಗಂಬರ್^(ಸ)ರ ಮೇಲೆ ದೌರ್ಜನ್ಯಗಳನ್ನು ಪುನರಾರಂಭಿಸಿದಾಗ, ಅವರು ತಾಇಫ್‌ಗೆ ತೆರಳಿದರು. ಹರ್ಝರತ್ ಪೈಗಂಬರ್^(ಸ) ಹತ್ತು ದಿನಗಳ ಕಾಲ ತಾಇಫ್‌ನಲ್ಲಿ ಇದ್ದುಕೊಂಡು ಇಸ್ಲಾಂ ಧರ್ಮದ ಸಂದೇಶದ ಪ್ರಚಾರ ಮಾಡಿದರು. ಆದರೆ ಯಾರೂ ಅವರ ಕರೆಯನ್ನು ಸ್ವೀಕರಿಸಲಿಲ್ಲ.

ಸಹೀಹ್ ಬುಖಾರಿಯಲ್ಲಿ ಈ ಘಟನೆಯ ಬಗ್ಗೆ ವರದಿ ಇದೆ. ಹರ್ಝರತ್ ಪೈಗಂಬರ್^(ಸ)ರೊಡನೆ ಹರ್ಝರತ್ ಆಯಿಶ್^(ರ) ಹೀಗೆ ಕೇಳಿದರು: 'ಉಹುದ್ ಯುದ್ಧದ ದಿನಕ್ಕಿಂತಲೂ ಕಠಿಣವಾದ ಯಾವುದಾದರೂ ದಿನ ನಿಮ್ಮ ಜೀವನದಲ್ಲಿ ಬಂದಿದೆಯೇ?' ಅದಕ್ಕೆ ಹರ್ಝರತ್ ಪೈಗಂಬರ್^(ಸ) ಹೀಗೆ ಉತ್ತರಿಸಿದರು: 'ನಾನು ಅಖಿಬಾದ ದಿನದಂದು ಅಂದರೆ ತಾಇಫ್‌ನಲ್ಲಿ ಇಬ್ನ್ ಅಬಿ ಅಬ್ದ್ ಅಥವಾ ಲೈಲ್ ಬಿನ್ ಅಬ್ದ್ ಕುಲಾಲ್ ಎಂಬವರ ಮುಂದೆ ಹಾಜರಾದ ದಿನವು ಅತ್ಯಂತ ಕಠಿಣವಾಗಿತ್ತು. ನಾನು ಸಂದೇಶವನ್ನು ನೀಡಿದಾಗ, ನಾನು ನಿರೀಕ್ಷಿಸಿದ ಉತ್ತರವನ್ನು ಅವರು ನೀಡಲಿಲ್ಲ. ಅನಂತರ ನಾನು ಅಲ್ಲಿಂದ ಬಹಳ ಚಿಂತಿತನಾಗಿ ಹಿಂದಿರುಗುತ್ತಿದ್ದೆ. ನಾನು ನನ್ನದೇ ಆಲೋಚನೆಯಲ್ಲಿ ನಡೆಯುತ್ತಾ 'ಕರ್‌ನುಲ್ ಸಆಲಿಬ್' ತಲುಪಿದಾಗ ನನ್ನ ಚಿಂತೆಯ ಸ್ಥಿತಿ ದೂರವಾಯಿತು. ನಾನು ತಲೆಯೆತ್ತಿ ನೋಡಿದಾಗ ಮೋಡವೊಂದು ನನಗೆ ನೆರಳು ನೀಡುತ್ತಿರುವುದನ್ನು ನಾನು ಕಂಡೆನು. ಅದರಲ್ಲಿ ಜಿಬ್ಲೀಲ್^(ಅ) ಇರುವುದನ್ನು ನಾನು ಕಂಡೆ. ಅವರು ನನ್ನನ್ನು ಕರೆದು ಹೀಗೆ ಹೇಳಿದರು: 'ಅಲ್ಲಾಹನು ನಿನ್ನ ಬಗ್ಗೆ ಜನರ ಮಾತುಗಳನ್ನು ಆಲಿಸಿದ್ದಾನೆ ಮತ್ತು ನಿಮಗಾಗಿ ಬೆಟ್ಟಗಳ ದೇವದೂತನನ್ನು ಕಳುಹಿಸಿದ್ದಾನೆ, ಅವನೊಡನೆ ನೀವು ಜನರ ಬಗ್ಗೆ ಏನು ಬೇಕಾದರೂ ಆದೇಶಿಸಬಹುದು.'

ಹರ್ಝರತ್ ಪೈಗಂಬರ್^(ಸ) ಹೇಳುತ್ತಾರೆ: ಅನಂತರ ಬೆಟ್ಟಗಳ ದೇವದೂತನು ನನ್ನನ್ನು ಕರೆದು ಸಲಾಮ್ ಹೇಳಿದನು. ಅನಂತರ ಹೀಗೆ ಹೇಳಿದನು: 'ಎಲೈ ಮುಹಮ್ಮದ್^(ಸ), ನೀವು ಈ ಕುರಿತು ಏನು ಬೇಕಾದರೂ ಆದೇಶ ನೀಡಿರಿ. ನೀವು ಇಚ್ಛಿಸುವುದಾದರೆ ನಾನು ಈ ಎರಡು ಬೆಟ್ಟಗಳನ್ನು ಒಂದಕ್ಕೊಂದು ಸೇರಿಸಿ ಇವರನ್ನು ನಾಶಪಡಿಸುತ್ತೇನೆ.' ಆಗ ಹರ್ಝರತ್ ಪೈಗಂಬರ್^(ಸ) ಹೇಳಿದರು: 'ಬೇಡ, ಇವರ ಸಂತತಿಯಿಂದ ಏಕದೇವವನ್ನು ಆರಾಧಿಸುವ ಮತ್ತು ಅವನಿಗೆ ಯಾರನ್ನೂ ಪಾಲುದಾರರನ್ನಾಗಿ ಮಾಡದ ಜನರನ್ನು ಅಲ್ಲಾಹನು ಹುಟ್ಟಿಸುವನು ಎಂಬ ಭರವಸೆ ನನಗಿದೆ'.

(ಹುಝೂರ್ ಹೇಳಿದರು:) ಇಲ್ಲಿಯೂ ಹರ್ಝರತ್ ಪೈಗಂಬರ್^(ಸ)ರ ಅನುಕಂಪ ಉಕ್ಕಿಬಂತು ಮತ್ತು ಅವರು ಆ ಸಮುದಾಯವನ್ನು ರಕ್ಷಿಸಿದರು. ಅನಂತರ ಮಕ್ಕಾ ವಿಜಯದ ಸ್ವಲ್ಪ ಸಮಯದ ಬಳಿಕ ಅವರ ಸಂತತಿಗಳು ಇಸ್ಲಾಂ ಧರ್ಮವನ್ನು ಸ್ವೀಕರಿಸಿದರು.

ಹರ್ಝರತ್ ಮಸೀಹ್ ಮೌಊದ್^(ಅ) ಹರ್ಝರತ್ ಪೈಗಂಬರ್^(ಸ)ರ ಸ್ಥಾನಮಾನದ ಬಗ್ಗೆ ವಿವರಿಸುತ್ತಾ ಹೇಳುತ್ತಾರೆ: ಮನುಷ್ಯನಿಗೆ ನೀಡಲಾದ ಆ ಅತ್ಯುನ್ನತ ಜ್ಯೋತಿ, ಎಂದರೆ ಪರಿಪೂರ್ಣ ಮನುಷ್ಯನಿಗೆ ನೀಡಲಾದ ಆ ಪ್ರಕಾಶ -

ದಿವ್ಯದೂತರಲ್ಲಿಯೂ ಇರಲಿಲ್ಲ. ನಕ್ಷತ್ರಗಳಲ್ಲಾಗಲೀ ಚಂದ್ರನಲ್ಲಾಗಲೀ ಸೂರ್ಯನಲ್ಲಾಗಲೀ ಇರಲಿಲ್ಲ. ಅದು ಭೂಮಿಯ ಸಮುದ್ರಗಳಲ್ಲಾಗಲೀ ನದಿಗಳಲ್ಲಾಗಲೀ ಇರಲಿಲ್ಲ. ಅದು ಕೆಂಪು ರತ್ನ, ಮಾಣಿಕ್ಯ, ಪಚ್ಚಿ, ವಜ್ರ ಅಥವಾ ಮುತ್ತಿನಲ್ಲಾಗಲೀ ಇರಲಿಲ್ಲ. ಒಟ್ಟಾರೆ ಹೇಳುವುದಾದರೆ ಅದು ಭೂಮಿ ಅಥವಾ ಆಕಾಶದ ಇತರ ಯಾವುದೇ ವಸ್ತುವಿನಲ್ಲಿರಲಿಲ್ಲ. ಅದು ಮನುಷ್ಯನಲ್ಲಿ - ಎಂದರೆ ಪರಿಪೂರ್ಣ ಮನುಷ್ಯನಲ್ಲಿ ಮಾತ್ರವಿದ್ದಿತು. ಆ ವ್ಯಕ್ತಿತ್ವವು ಮನುಷ್ಯವರ್ಗದಲ್ಲಿ ಪರಿಪೂರ್ಣನೂ ಪರಿಪೂರ್ಣ ಸ್ವಭಾವಗಳನ್ನು ಹೊಂದಿದವನೂ ಅತ್ಯುನ್ನತ ಸ್ಥಾನ ಪಡೆದವನೂ ಮನುಷ್ಯರೆಲ್ಲರ ಅತಿ ಎತ್ತರದಲ್ಲಿರುವವನೂ ಆದ ವ್ಯಕ್ತಿ ನಮ್ಮ ನಾಯಕ, ನಮ್ಮ ಮಾಲಿಕ, ಪ್ರವಾದಿಗಳ ನೇತಾರ, ಎಲ್ಲ ಜೀವಿಗಳ ಸರದಾರ ಹರ್ಷಾರತ್ ಮುಹಮ್ಮದ್ ಮುಸ್ತಫಾ^(ಸ) ಆಗಿದ್ದಾರೆ. ಆ ಪ್ರಕಾಶವನ್ನು ಆ ಮಹಾಪುರುಷನಿಗೆ ನೀಡಲಾಯಿತು ಮತ್ತು ಅವರ ಹಾಗೆಯೇ ಅಲ್ಪ ಸ್ವಲ್ಪ ವರ್ಣವನ್ನು ಪಡೆದ ಎಲ್ಲರಿಗೂ ಅದು ನೀಡಲಾಯಿತು.

(ಹುರೈಫ್ ಈ ವಿಷಯಕ್ಕೆ ಸಂಬಂಧಿಸಿದಂತೆ ಹರ್ಷಾರತ್ ಮಸೀಹ್ ಮೌಲೂದ್^(ಅ)ರ ಜ್ಞಾನದಾಯಕ ಉಲ್ಲೇಖಗಳನ್ನು ಮುಂದಿರಿಸಿದ ಬಳಿಕ ಹೀಗೆ ಹೇಳಿದರು:) ಹರ್ಷಾರತ್ ಪೈಗಂಬರ್^(ಸ)ರ ಸ್ಥಾನಮಾನದ ಬಗ್ಗೆ ಹರ್ಷಾರತ್ ಮಸೀಹ್ ಮೌಲೂದ್^(ಅ)ರಿಗೆ ಅಲ್ಲಾಹನು ನೀಡಿದ್ದ ಉನ್ನತ ಮಟ್ಟದ ಜ್ಞಾನ ಮತ್ತು ಅರಿವನ್ನು ಅವರು ನಮಗೂ ವಿವರಿಸಿ ಕೊಟ್ಟರು. ಹೀಗಿದ್ದರೂ ನಮ್ಮ ವಿರೋಧಿಗಳು ನಾವು ಹರ್ಷಾರತ್ ಪೈಗಂಬರ್^(ಸ)ರನ್ನು ಅವಮಾನ ಮಾಡುತ್ತೇವೆ ಮತ್ತು ಹರ್ಷಾರತ್ ಮಸೀಹ್ ಮೌಲೂದ್^(ಅ)ರಿಗೆ ಹೆಚ್ಚಿನ ಸ್ಥಾನ ನೀಡುತ್ತೇವೆ ಎಂದು ಆರೋಪಿಸುತ್ತಾರೆ (ನಅಊಧುಬಿಲ್ಲಾಹ್). ಅಲ್ಲಾಹನು ಅಂತಹವರ ಕೆಡುಕಿನಿಂದ ಪ್ರತಿಯೊಬ್ಬ ಅಹ್ಮದಿಯನ್ನು ರಕ್ಷಿಸಲಿ.

(ಹರ್ಷಾರತ್ ಪೈಗಂಬರ್^(ಸ) ರಾತ್ರಿಗಳಲ್ಲಿ ಮಾಡುತ್ತಿದ್ದ ದುಆಗಳ ಪ್ರಭಾವವನ್ನು ಹರ್ಷಾರತ್ ಮಸೀಹ್ ಮೌಲೂದ್^(ಅ)ರ ಮಾತುಗಳಲ್ಲಿ ಹುರೈಫ್ ಹೀಗೆ ಹೇಳಿದರು:) 'ದುಆಗಳ ಪ್ರಭಾವವು ನೀರು ಮತ್ತು ಬೆಂಕಿಯ ಪ್ರಭಾವಕ್ಕಿಂತಲೂ ಮಿಗಿಲಾದುದು ಎಂಬುದನ್ನು ನಾನು ನನ್ನ ವೈಯಕ್ತಿಕ ಅನುಭವದಿಂದ ಕಾಣುತ್ತಿದ್ದೇನೆ. ಮಾತ್ರವಲ್ಲ, ನೈಸರ್ಗಿಕ ಕಾರಣಗಳ ಪಟ್ಟಿಯಲ್ಲಿ ಪ್ರಾರ್ಥನೆಯಷ್ಟು ದೊಡ್ಡ ಪ್ರಭಾವ ಬೀರುವ ವಸ್ತು ಬೇರೊಂದಿಲ್ಲ.'

(ಖುತ್ಬದ ಕೊನೆಯಲ್ಲಿ ಹುರೈಫ್ ಹೀಗೆ ದುಆ ಮಾಡಿದರು:) ಅಲ್ಲಾಹನು ನಮಗೂ ಈ ಮಾರ್ಗದಲ್ಲಿ ನಡೆಯುತ್ತಾ ಅಂಗೀಕೃತವಾಗುವಂತಹ ದುಆಗಳನ್ನು ಮಾಡುವ ಸೌಭಾಗ್ಯವನ್ನು ನೀಡಲಿ. ಸರಿಯಾದ ರೀತಿಯಲ್ಲಿ ದುಆ ಮಾಡುವ ಸೌಭಾಗ್ಯ ನೀಡಲಿ ಮತ್ತು ಪ್ರಾರ್ಥನೆಗಳ ಹಕ್ಕನ್ನು ಪೂರೈಸುವ ಮತ್ತು ಹರ್ಷಾರತ್ ಪೈಗಂಬರ್^(ಸ)ರ ಜೀವನಮಾದರಿಯನ್ನು ಅನುಸರಿಸಲು ಶ್ರಮಿಸುವ ನಿಜವಾದ ಸತ್ಯವಿಶ್ವಾಸಿಗಳನ್ನಾಗಿ ನಮ್ಮನ್ನು ಮಾಡಲಿ.

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ لَهُ
فَلَا هَادِيَ لَهُ ، وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ اذْكُرُوا اللَّهَ
يَذْكُرْكُمْ وَاذْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ .

Friday Sermon delivered by Hadrath Khaleefatul Masih Al Khamis^(atba)

At, 'Masjid Mubarak', Islamabad, Tilford, U.K. On 23-01-2026

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | Layout: Basheer K.P. Manjeshwar

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon